



தமிழ்நாடு முதலமைச்சர் மு.க.ஸ்டாலின் அவர்களிடம் நேற்று (6.4.2025) கோயம்புத்தூரில், கொங்குநாடு கலைக்குழு சார்பில் நடைபெற்ற வள்ளிக்கும்மி கின்னஸ் சாதனை புரிந்த பெண்களுக்கான பாராட்டு விழாவில், கொங்குநாடு கலைக்குழு தலைவர் கே.கே.சி.பாலு கின்னஸ் சாதனை சான்றிதழை காண்பித்து வாழ்த்து பெற்றார். இவ்விழாவில், அமைச்சர்கள் எ.வ.வேலு, மு.பெ.சாமிநாதன், வி.செந்தில்பாலாஜி, மா.சுப்பிரமணியன், என்.கயல்விழி செல்வராஜ், அரசு தலைமைக் கொருடா கா.ராமச்சந்திரன், நாடாளுமன்ற உறுப்பினர்கள் ஆ.ராசா, மாதேவ்வரன், கொங்குநாடு மக்கள் தேசிய கட்சியின் பொதுச்செயலாளர் ஈ.ஆர். ஈஸ்வரன் எம்.எல்.ஏ., நித்தியானந்தன், மற்றும் நிர்வாகிகள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (6.4.2025) கோயம்புத்தூரில், கொங்குநாடு கலைக்குழு சார்பில் நடைபெற்ற வள்ளிக்கும்மி கின்னஸ் சாதனை புரிந்த பெண்களுக்கான பாராட்டு விழாவில் கலந்து கொண்டு, வள்ளிக்கும்மி ஆசிரியர்களை பாராட்டி சான்றிதழ்களை வழங்கினார். இவ்விழாவில், அமைச்சர்கள் எ.வ.வேலு, மு.பெ.சாமிநாதன், வி.செந்தில்பாலாஜி, மா.சுப்பிரமணியன், திருமதி. என். கயல்விழி செல்வராஜ், அரசு தலைமைக் கொருடா கா. ராமச்சந்திரன், நாடாளுமன்ற உறுப்பினர்கள் ஆ.ராசா, மாதேவ்வரன், கொங்குநாடு மக்கள் தேசிய கட்சியின் பொதுச் செயலாளர் ஈ.ஆர். ஈஸ்வரன் எம்.எல்.ஏ., துணைப் பொதுச்செயலாளர் நித்தியானந்தன், பொருளாளர் பாலு மற்றும் நிர்வாகிகள் கலந்து கொண்டனர்.

பா.ஜ.க.வுக்கு வாக்களிக்கவில்லை என்பதாலேயே

மோடி அரசு தமிழ்நாட்டை வஞ்சிக்கிறது!

கோவை – கொடிசியாவில், கொங்கு நாடு மக்கள் தேசியக் கட்சியின் பாராட்டு விழாவில் – முதல்வர் மு.க.ஸ்டாலின் உரை!

கோவை, ஏப். 7 -

“பா.ஜ.க.வுக்கு வாக்களிக்கவில்லை என்பதாலேயே, மோடி அரசு தமிழ்நாட்டை வஞ்சிக்கிறது” என்று முதல்வர் மு.க.ஸ்டாலின் அவர்கள் கோவை கொடிசியாவில் நடைபெற்ற கொங்கு நாடு மக்கள் தேசியக் கட்சியின் பாராட்டு விழாவில் உரையாற்றும்போது கூறினார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று, (6.4.2025) கோயம்புத்தூர், கொடிசியா மைதானத்தில், கொங்கு நாடு கலைக்குழு சார்பில் வள்ளிக்கும்மி கின்னஸ் சாதனை புரிந்த 16 ஆயிரம் பெண்களுக்கான பாராட்டு விழாவில் கலந்து கொண்டு ஆற்றிய உரை வருமாறு:-

என் உரையைத் தொடங்குவதற்கு முன்பு கலைக்குழு சார்பில், வள்ளிக்கும்மியில் பங்கேற்ற 16 ஆயிரம் பெண்களுக்கு முதலில் என்னுடைய வாழ்த்துகள், பாராட்டுக்கள்.

கலக்கீட்டிங்க, பெண்கள் என்றாலே சாதனைதான்; சாதனை என்றாலே பெண்கள் தான். எனவே, சாதனைப் பெண்களுக்கு மீண்டும் என்னுடைய பாராட்டுகள்; வாழ்த்துகள்.

இங்கே நிறைய மகளிர் இருக்கிறீர்கள். என்னைப் பொறுத்தவரை இந்த ஆட்சியே மகளிருக்கான ஆட்சிதான் என்பதும் உங்களுக்கு நன்றாகத் தெரியும். அந்த உணர்வோடு, இந்தச் சிறப்பான நிகழ்ச்சியில் உங்களுோடு சேர்ந்து நானும் கலந்து கொண்டு உங்களை எல்லாம் வாழ்த்துவதற்கு வந்திருக்கிறேன்.

கொங்குநாடு மக்கள் தேசியக் கட்சி சார்பில் நடைபெறும் இந்த வள்ளிக்கும்மி கின்னஸ் சாதனை பாராட்டு விழாவில் கலந்து கொள்வதில் நான் மிகுந்த மகிழ்ச்சி அடைகிறேன்.

நல்வாய்ப்பை உருவாக்கிய

நண்பர் ஈஸ்வரனுக்கு நன்றி!

கொங்குநாடு கலைக் குழுவின் ஏற்பாட்டில் நடைபெற்ற ‘வள்ளிக்கும்மியில்’ இதுவரை 16 ஆயிரம் பெண்கள் பங்கெடுத்திருப்பது என்பது மிகப் பெரிய சாதனையாக அமைந்திருக்கிறது. எனவே, இந்த விழாவில் நான் பங்கெடுக்க வேண்டும் என்று நம்முடைய அன்புக்குரிய ஈஸ்வரன் அவர்கள் என்னிடத்தில் அழுத்தமாக எடுத்துச் சொல்லி, அன்போடு கேட்டு, அவருடைய அன்பை தட்டமுடியாமல் நானும் இந்த நிகழ்ச்சிக்கு வருகிறேனேன். இந்த வாய்ப்பை எனக்கு உருவாக்கித் தந்திருக்கக் கூடிய நம்முடைய மதிப்பிற்குரிய ஈஸ்வரன் அவர்களுக்கும், கொங்குநாடு மக்கள் தேசியக் கட்சியின் நிர்வாகிகளுக்கும், இந்த வள்ளிக்கும்மி விழாவில் பங்கேற்று இருக்கக்கூடிய அருமைச் சகோதரிகளுக்கும் என்னுடைய நன்றியை நான் மீண்டும் ஒரு முறை தெரிவித்துக் கொள்ள விரும்புகிறேன்.

எங்களுக்கு வாக்களிக்கத் தவறியோர்க்கும் நன்மை செய்யகிறோம்!

சட்டமன்றத்திலும், மக்கள் மன்றத்திலும், மக்களுக்காகப் போராடியும், வாதாடியும், இந்த மேற்கு மண்டல எல்லோருடைய கவனத்தையும் பெற்றவர் நம்முடைய அன்புக்குரிய ஈஸ்வரன் அவர்கள். அவர் என்ன பேசினாலும், எங்கே சென்றும் பேசினாலும், அதில் மேற்கு மண்டலத்தின் மக்களுடைய நன்மை அடங்கியிருக்கும். நான் கூர்ந்து கவனிப்பதுண்டு. அவருடைய பேச்சிலும் அது எதிரொலிக்கும்.



அதேபோல, நம்முடைய திராவிட மட்ட ஆட்சியைப் பொறுத்தவரைக்கும், அவரே குறிப்பிட்டுச் சொன்னார். நான் ஆட்சிப் பொறுப்பை ஏற்பதற்கு முன்னால், தேர்தல் நிலைவரங்கள் எல்லாம் முடிவறக்கூடிய கீழ்நிலை வந்தபோது, நான் கொள்தூர் தொகுதியில் வெற்றி பெற்று, வாக்குகள் எண்ணப் பட்ட லயோலா கல்லூரிக்கு சென்று வெற்றி பெற்றதற்கான சான்றிதழைப் பெற்று, அதற்குப் பிறகு அறிஞர் அண்ணா, தலைவர் கலைஞர் ஆகியோருடைய நினைவிடங்களுக்குச் சென்று அங்கே அவர்களுக்கு மரியாதையைச் செலுத்தியபின்பு, பத்திரிகை நிருபர்கள் எல்லாம் என்னை கூழ்ந்து

அரசு செய்து கொண்டிருக்கிறது என்பதை நம்முடைய

ஈஸ்வரன் அவர்கள் நேரமில்லாத காரணத்தால் அது ஒன்றை மட்டும் தெளிவாகக் குறிப்பிட்டுச் சொன்னார்.

2026 ஆம் ஆண்டும்

நாம்தான் வெற்றி பெறுவோம்!

உங்களுடைய நன்மதிப்பையும் நாங்கள் பெற்றிருக்கிறோம். அதனால்தான், தொடர்ந்து 2024 நாடாளுமன்றத் தேர்தலில் தி.மு.க அமோகமான வெற்றி - முழுமையான வெற்றியைப் பெற்றோம். அந்த 40க்கு 40 என்ற முழு வெற்றியைப் பெற்றிருக்கிறோம் என்று சொன்னால், நம்முடைய



தமிழ்நாடு முதலமைச்சர் மு.க.ஸ்டாலின் அவர்கள் நேற்று (6.4.2025) கோயம்புத்தூரில், கொங்குநாடு கலைக்குழு சார்பில் நடைபெற்ற வள்ளிக்கும்மி கின்னஸ் சாதனை புரிந்த பெண்களுக்கான பாராட்டு விழாவில், கொங்குநாடு கலைக்குழுவின் வள்ளிக்கும்மி நடனத்தைப் பார்வையிட்டார். உடன் அமைச்சர் வி. செந்தில்பாலாஜி, கொங்குநாடு மக்கள் தேசிய கட்சியின் பொதுச் செயலாளர் ஈ.ஆர். ஈஸ்வரன், ஆகியோர் உள்ளனர்.

கொண்டு கேட்டார்கள் - “ஆட்சிப் பொறுப்பு ஏற்கப் போகிறீர்கள் - தமிழ்நாட்டு மக்களுக்கு என்ன சொல்லப் போகிறீர்கள்?” என்று கேட்டார்கள். “நான் எதையும் சொல்ல விரும்பவில்லை. ஒன்று ஒன்று அழுத்தமாகச் சொல்ல விரும்புகிறேன் என்று சொன்னேன். என்னை நம்பி வாக்களித்திருக்கக் கூடிய மக்களுக்கு மட்டுமல்ல; வாக்களிக்கத் தவறியவர்களுக்கும் சேர்த்து இந்த ஆட்சி நடைபெறும். அதையும் தாண்டி சொல்கிறேன். வாக்களித்தவர்கள் மகிழ்ச்சி அடைய வேண்டும். வாக்களிக்க தவறியவர்கள் இப்படிப்பட்டவருக்கு வாக்களிக்காமல் தவறி விட்டோமே என்று வருத்தப்படவேண்டும். அந்த வகையில் நிச்சயமாக எங்களுடைய ஆட்சி இருக்கும் என்று நான் உறுதியாகச் சொன்னேன்.

அப்படித்தான் இந்த மேற்கு மண்டலத்திற்கும் ஏராளமான திட்டங்களை நம்முடைய

ஆட்சிக்குக் கிடைத்திருக்கின்ற நற்சான்றிதழ். அதைப்போல் வருகிற 2026ஆம் ஆண்டும் மீண்டும் சொல்கிறேன் - நாம் தான் வெற்றி பெறப் போகிறோம். நம்முடைய அணிதான் வெற்றி பெறப் போகிறது. நிச்சயம் அது தொடரும்!

ஆனால், இன்றைக்கு மோடி அவர்கள் தலைமையில் இருக்கக்கூடிய ஒன்றிய அரசு, நம்முடைய ஆட்சி போல இல்லாமல், வாக்களிக்காத தமிழ்நாட்டை வஞ்சித்துக் கொண்டிருக்கிறது. அவர்களுடைய வஞ்சனையையும் கடந்து, வளர்ச்சியில் தமிழ்நாடு இன்றைக்கு அனைத்துத் துறைகளிலும் முதலிடத்தில் இருக்கிறது.

தமிழ்நாட்டிற்கு முறையாக நிதிகளை வழங்கி, தமிழ்நாட்டிற்குரிய திட்டங்களைச் செய்து தரும் ஒன்றிய அரசு அமைந்திருந்

திருந்து வைக்கப் போகிறார். அதுவும் எங்கே இருந்து வருகிறார் என்று கேட்டால், இலங்கையிலிருந்து வருகிறார். இலங்கையில் நம்முடைய மீனவர்கள் துன்பத்திற்கு ஆளாகக்கூடிய அந்தச் துயரத்திற்கெல்லாம் ஒரு விடிவு கிடைக்கும். அதையெல்லாம் பேசி விட்டு வந்து இங்கே செய்தியைச் சொல்வார்.

தொகுதி மறுசீரமைப்பைப் பற்றி நாம் அழுத்தமாகச் சட்டமன்றத்தில் தீர்மானம் போட்டிருக்கிறோம். தமிழ்நாட்டில் இருக்கக் கூடிய அனைத்துக் கட்சித் தலைவர்களை எல்லாம் அழைத்து விவாதித்திருக்கிறோம். அதற்குப் பிறகு தென் மாநிலங்கள் மட்டுமல்ல - வட மாநிலங்களில் இருக்கக்கூடிய மாநில தலைவர்களும், 3 முதலமைச்சர்கள், துணை முதலமைச்சரும் பங்கேற்ற கூட்டம் கடந்த 22ஆம் தேதி நடைபெற்றது. அதில் தீர்மானம் போட்டு, பிரதமரைச் சந்திக்க நேரம்

கேட்டிருக்கிறோம். இன்னும் இதுவரை அவரிடமிருந்து ஒப்புதல் வரவில்லை.

தமிழ்நாட்டைத் தவிர்க்கக் கூடியவர்களுக்கு - 'தமிழ்நாட்டில் இடம் இல்லை' என்று கூறுங்கள்!

இதற்கிடையில் நீங்கள் தமிழ்நாட்டிற்கு வருகிறீர்கள். வரக்கூடிய நீங்கள் அதைத் தெளிவு படுத்தவேண்டும் - அதை விளக்கமாகக் குறிப்பிட்டுச் சொல்லவேண்டும் என்று நான் கோரிக்கை வைத்தேன்.

ஆனால் மக்களுடைய முக்கியமான பிரச்சனைகளுக்கு பதில் சொல்லாமல், தவிர்ப்பவர்களை நாம் என்ன செய்யமுடியும்; வேறு வழியில்லை. அப்படி தமிழ்நாட்டைத் தவிர்க்கக்கூடிய உங்களுக்கு மீண்டும் தமிழ்நாட்டில் இடமே இல்லை என்ற பதிலைத் தான் வருகின்ற தேர்தலில் நீங்கள் வழங்கிட வேண்டும் என்று இந்த நிகழ்ச்சியின் மூலமாக நான் கேட்டுக் கொள்ளக் கடமைப்பட்டிருக்கிறேன்.

கொங்கு கலைக்குழு சார்பில் நடைபெற்றிருக்கின்ற இந்த வள்ளிக்கும்மி கலை விழா; கலை வளர்ச்சிக்கும், அதன் மூலமாக, தமிழ் பண்பாட்டு வளர்ச்சிக்கும், தமிழர் ஒற்றுமையோடு இருக்கவேண்டும் என்ற அந்த உணர்வோடும் விளங்கிட வேண்டும் என்றும், எந்தவொரு கலையும், சமூக முன்னேற்றத்திற்கும், நல்லிணக்கத்திற்கும் துணையாக அமைய வேண்டும் என்றும் நான் உங்களுடையெல்லாம் இந்த நேரத்தில் கேட்டுக் கொள்கிறேன்!

இந்தச் சிறப்பான நிகழ்ச்சியில் கலந்து கொண்டு, அதுவும் இவ்வளவு ஆயிரக்கணக்கான பெண்கள் திரண்டிருக்கக்கூடிய இந்தக் கூட்டத்தில் விரைவாகப் பேசிவிட்டுச் செல்வதற்கு என்னுடைய மனது கேட்கவில்லை.

நான் விமானத்தைப் பிடித்து இரவோடு இரவாக சென்னைக்குச் செல்லவேண்டும். நாளைக்கு சட்டமன்றம் இருக்கிறது - எனக்கு மட்டுமல்ல, ஈஸ்வரனுக்கும் இருக்கிறது. அந்தக் கடமையும் நாங்கள் ஆற்றிடவேண்டும். எனவே, நீண்ட நேரம் உங்களிடத்தில் நின்று உரையாற்ற வாய்ப்பில்லை என்ற அந்தக் காரணத்தால், இந்த அளவில் நான் என்னுடைய உரையை நிறைவு செய்வதற்கு முன்பு, உங்கள் அத்தனை பேருக்கும் மீண்டும் என்னுடைய நெஞ்சார்ந்த வாழ்த்துகளையும், பாராட்டுகளையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.